

Täze enjam / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Täze enjam / satiriki hekaýa TÄZE ENJAM

Satyjylaryň ählisi ýygnanandan soň uly dükanyň müdiri örturup, gyzylödeginini arçady-da, söze başlady. Satyjylar näme täzeligiň bardygyndan bihabar bolansoňlar, müdiriň sözünüň ýekejesini-de sypdyrman, ýuwdup otyrdylar.

– Ýoldaşlar, şu gün size täze bir habar, onda-da begençli habar aýtmakçy – diýdi-de, üsgürinjiräp, işgärlerini birlaý gözden geçirdi. Hemmeleriň özüne uly gyzyklanma bilen seredýänini görüp, sözünü dowam etdi:

– Ilata edilýän hyzmatyň hilimi öňküden-de gowulandyrmak üçin biz yzygider aladalanýarys. Hawa, hut şu maksat bilen biz ertir dükanymyza täze bir enjam ornaşdyrmakçy. Onsoň siziň müşderilere etmeli hyzmatyňyz öňküden ep-esli ýeňleşer – diýdi-de, ýene-de işgärleriniň ýüzüne birlaý göz gezdirdi. Olaryň käbiriniň ýüzünde kanagatlanma alamlary duýulýan bolsa, köpüsi entegem direktoryň sözünüň soňuna garaşyp, ünsi elden bermän otyrdylar.

– Hawa, ýoldaşlar, indiden beýläk satyjylar bilen siziň araňyzdaky örän uzaga çeken oňsuksyzlyk gylyç bilen kesilene döner. Hyzmat edişiňiziň hili gowulanar. Adyňyz öwlüp, gazet-žurnallarda çykar. Gymmat bahaly baýraklar bilen sylaglanyp durlarsyňyz. Döşüňizi «Joşgunly zähmet ýaryşynyň ýeňijisi», «Zähmetde tapawutlanandygy üçin» diýen medallar bezär. Adyňyz Hormat tagtasyndan düşmez. Adamlar size hormat goýar...

Edil şol wagt begenjinden içi byjyklap, sözüň soňuna çenli diňlemäge takaty çydamadyk, garynlak, tüýlek, semizlikden ýaña alkymynyň aşagy sallanyp duran satyjy müdiriň sözünü böl-di-de, ýalynjaňlyk äheňde:

– Ýoldaş başlyk, şol diýýän tehnikaňyzy edil şı wagt ornaşdyraýsak neneň bolarka? – diýip, zoraýakdan gülen boldy-a, duýgudaşlyk isläp, töweregindäkileriň ýüzüne seretdi.

– Dogry, edil, şu wagt ornaşdyrmaly. Goý, ilat biziň

hyzmatymyzdan hoşal bolsun! – diýip, satyjylar ýerli-ýerden gygyryşdylar.

Dükanyň müdiri «Köşeşiň» diýen äheňss elini galdyrdy-da, sözüni dowam etdi.

– Gynansagam, bu gün boljak däl. Täze enjamy ertir getirjeklerem, gurnajaklaram.

– Ýoldaş başlyk, ýogsa-da, täze gurnajak enjamyňyz nähili zat, ady näme?! – diýip, häлки garynlak ýene-de ýylgyrjaklap, dükan müdirine ýüzlendi.

– Elektron terezi! Hawa, ol terezi harydyň agramyny dürs görkezýär, hemem bahasyjy kesgitleýär. Täze enjamy işimize ornaşdyrsak, alyjylar «kem çekdi-de», «artyk aldy» diýşip, siz bilen dawa turzup bilmez. Ine, ýoldaşlar, täze enjam şeýle. Ol siziň wagtyňyzy-da tygşytlar!

– Nä-ä-me!!!

Häлки satyjy ýylan gysymlan dek boldy. Uludan haşlap, özüni lampa aşak goýberdi. Onuň alty putluk agramyna döz gelmedik oturgyç «şakyrty» etdi-de, jaýyň poly bilen ogşaşyp ýatyberdi.

Jorageldi SAPARGELDIÝEW. Satiriki hekaýalar